

**15 -ാം കേരള നിയമസഭ**

**11 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 3555**

**27-06-2024 - ൽ മറുപടിയ്ക്ക്**

**ഒരു ലക്ഷം തൊഴിൽദാന പദ്ധതി**

ചോദ്യം		ഉത്തരം	
<b>ശ്രീ. സണ്ണി ജോസഫ്</b>		<b>ശ്രീ. പി. പ്രസാദ് (കൃഷി വകുപ്പ് മന്ത്രി)</b>	
(എ)	<p>സംസ്ഥാനത്ത് കാർഷിക മേഖലയിലെ ഒരു ലക്ഷം തൊഴിൽദാന പദ്ധതിയിൽ പ്രഖ്യാപിച്ചിട്ടുള്ള ആനുകൂല്യങ്ങൾ എന്തൊക്കെയാണ്; പദ്ധതിയിൽ നിലവിൽ എത്ര അംഗങ്ങൾ ചേർന്നിട്ടുണ്ട്;</p>	(എ)	<p>കൃഷി, മൃഗസംരക്ഷണം, ക്ഷീരവികസനം എന്നീ മേഖലകളിൽ വിവിധ പരിപാടികൾ ഒറ്റയ്ക്കോ, കൂട്ടായോ തെരഞ്ഞെടുത്ത് യുവജനങ്ങളെ കാർഷിക വൃത്തിയിലേയ്ക്ക് ആകർഷിക്കുന്നതിനായി സ്വയം തൊഴിൽ കണ്ടെത്തുക എന്ന ലക്ഷ്യത്തോടെ 30.03.1994-ലെ സർക്കാർ ഉത്തരവ് (എം.എസ്)122/94 പ്രകാരം, ഒരു ലക്ഷം യുവജനങ്ങൾക്കുള്ള പ്രത്യേക തൊഴിൽദാന പദ്ധതി 1994-ൽ ആരംഭിച്ചു. ജനറൽ വിഭാഗത്തിൽ ഉൾപ്പെട്ട 20 മുതൽ 35 വയസ്സ് വരെയുള്ള യുവജനങ്ങൾക്ക് 100/- രൂപ രജിസ്ട്രേഷൻ ഫീസും, 1,000/- രൂപ പദ്ധതി വിഹിതവുമായി ആകെ 1,100/- രൂപയും, 20 മുതൽ 40 വയസ്സ് വരെയുള്ള SC/ST വിഭാഗത്തിൽ ഉള്ള യുവജനങ്ങൾക്ക് 100/- രൂപ രജിസ്ട്രേഷൻ ഫീസ് മാത്രം അടച്ചും അംഗത്വം നേടാനാണ് പദ്ധതിയിൽ വ്യവസ്ഥ ചെയ്തിരുന്നത്. കാർഷിക മേഖലയിൽ തുടരുന്ന അംഗങ്ങൾക്ക് 60 വയസ്സ് പൂർത്തിയാകുമ്പോൾ പെൻഷനും ഗ്രാറ്റുവിറ്റിയും നൽകുക എന്നതാണ് പദ്ധതിയുടെ പ്രധാന ലക്ഷ്യം. പദ്ധതിയിൽ 97,849 യുവജനങ്ങൾ അംഗത്വമെടുത്തിരുന്നു.</p> <p>സംസ്ഥാനത്ത് കാർഷിക മേഖലയിലെ ഒരു ലക്ഷം തൊഴിൽദാന പദ്ധതി ആനുകൂല്യങ്ങൾ സംബന്ധിച്ച ഉത്തരവുകൾ <b>അനുബന്ധമായി</b> ചേർക്കുന്നു.</p>
(ബി)	<p>പ്രസ്തുത പദ്ധതി പ്രകാരം 2021 മുതൽ അപേക്ഷ നൽകിയവർക്ക് പെൻഷൻ നൽകിയിട്ടില്ലായെന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ പെൻഷനും ഗ്രാറ്റുവിറ്റിയും നൽകുന്നതിന് എന്ത് നടപടികളാണ് സ്വീകരിച്ചിട്ടുള്ളത് എന്നറിയിക്കുമോ; പദ്ധതി പ്രകാരം നൽകുന്ന പെൻഷൻ തുക 5000 രൂപയായി വർദ്ധിപ്പിക്കുവാൻ ആവശ്യമായ നടപടികൾ സ്വീകരിക്കുമോ?</p>	(ബി)	<p>ഉണ്ട്. പ്രസ്തുത പദ്ധതി പ്രകാരം 2021 മുതൽ അപേക്ഷ നൽകിയവർക്ക് പെൻഷൻ നൽകിയിട്ടില്ലായെന്നത് ശ്രദ്ധയിൽപ്പെട്ടതിന്റെ അടിസ്ഥാനത്തിൽ 8/12/2021 ൽ ഉന്നതതല യോഗം ചേരുകയും പഞ്ചായത്ത് ജില്ലാ തലത്തിൽ അദാലത്തുകൾ സംഘടിപ്പിച്ച് ക്ഷീരകൃഷിയുള്ള അപേക്ഷകൾ അടിയന്തിരമായി തീർപ്പാക്കുവാനുള്ള നിർദ്ദേശം നൽകുകയുണ്ടായി. ആയതു പ്രകാരം പഞ്ചായത്ത് ജില്ലാ തലത്തിൽ</p>

അദാലത്തുകൾ സംഘടിപ്പിച്ച് അപേക്ഷയിന്മേലുള്ള നടപടികൾ ത്വരിതപ്പെടുത്തുകയും ചെയ്തിട്ടുണ്ട്. പദ്ധതിയിലെ അംഗങ്ങൾക്ക് തുടർ പെൻഷൻ അനുവദിക്കുന്നതിൽ കാലതാമസം ഉണ്ടാകുന്നതു ഒഴിവാക്കുന്നതിന് പ്രിൻസിപ്പൽ കൃഷി ഓഫീസർമാരെ ചുമതലപ്പെടുത്തി മാർഗ്ഗനിർദ്ദേശം നൽകിയിട്ടുണ്ട്.

പദ്ധതി പ്രകാരമുള്ള ആനുകൂല്യങ്ങൾ പരിഷ്കരിക്കുന്ന വിഷയം നിലവിൽ പരിഗണനയിലില്ല.

സെക്ഷൻ ഓഫീസർ



**കേരള സർക്കാർ**

സംഗ്രഹം

കൃഷി വകുപ്പ് - ഒരു ലക്ഷം യുവജനങ്ങൾക്ക് കാർഷിക മേഖലയിൽ പ്രത്യേക തൊഴിൽദാന പദ്ധതി - ഭരണാനുമതി - ഭേദഗതികൾ - ഉത്തരവ് പുറപ്പെടുവിക്കുന്നു.

**കൃഷി (പ്ലാനിംഗ് - ബി) വകുപ്പ്**

സ:ഉ:(എം.എസ്) 406/94/കൃഷി. തിരുവനന്തപുരം, തീയതി: 18/11/94

ഉത്തരവ്.

സൂചന: 1. 30.3.94-ലെ സ:ഉ:(എം.എസ്) 122/94/കൃഷി.

2. കൃഷി ഡയറക്ടറുടെ 3-11-94 ലെ ടി.കെ. 55999/94 നംപർ കത്ത്.

ഒന്നാം സൂചനയിലെ സർക്കാർ ഉത്തരവ് പ്രകാരം ഒരു ലക്ഷം യുവജനങ്ങൾക്ക് കാർഷിക മേഖലയിൽ പ്രത്യേക തൊഴിൽദാന പദ്ധതിക്ക് ഭരണാനുമതി നൽകുകയുണ്ടായി. പദ്ധതി നടത്തിപ്പ് സംബന്ധിച്ച കാര്യങ്ങൾ കൃഷിവകുപ്പുകൾതോറും യുവജനങ്ങളെയും മറ്റു ബന്ധപ്പെട്ടവരെയും പങ്കെടുപ്പിച്ചുകൊണ്ട് നടത്തിയ യോഗങ്ങളിൽവെച്ച് ചർച്ചചെയ്യുകയുണ്ടായി. കൂടാതെ 19-9-1994, 6-10-1994, 26-10-1994 എന്നീ തീയതികളിൽ ജില്ലാ കൃഷി ഉദ്യോഗസ്ഥന്മാരുടെയും ഡെപ്യൂട്ടി ഡയറക്ടർമാരുടെയും

യോഗങ്ങളിൽ വെച്ച് പദ്ധതി നടത്തിപ്പ് അവലോകനം നടത്തുകയും ചെയ്തു. ഈ ചർച്ചകളിൽനിന്നും ഉരുത്തിരിഞ്ഞ അഭിപ്രായങ്ങളുടെയും നിർദ്ദേശങ്ങളുടെയും അടിസ്ഥാനത്തിൽ കൃഷി വകുപ്പ് ഡയറക്ടർ രണ്ടാം സൂചനയിലെ കത്ത് പ്രകാരം ചില ഭേദഗതികൾ സർക്കാരിലേക്ക് സമർപ്പിച്ചു. ഈ ഭേദഗതികൾ 7-11-1994ൽ കൂടിയ ഉന്നതാധികാര സമിതി പരിശോധിച്ച് സർക്കാരിലേക്ക് ശുപാർശ ചെയ്തു. വിശദമായ പരിശോധനക്കുശേഷം സർക്കാർ 30-3-94ൽ സ:ഉ:(എം.എസ്) 122/94/ കൃഷി നം.പർ പുറപ്പെടുവിച്ച ഭരണാനുമതിക്ക് താഴെപറയുന്ന ഭേദഗതികൾ അംഗീകരിച്ച് ഉത്തരവ് പുറപ്പെടുവിക്കുന്നു.

1. പഞ്ചായത്തുകൾക്ക് പുറമെ പഞ്ചായത്തുകളോട് ചേർന്നുകിടക്കുന്ന കോർപ്പറേഷൻ/മുനിസിപ്പൽ പ്രദേശങ്ങളിൽനിന്നും കൂടിയോഗ്യതയുള്ളവരെ അതാതു പഞ്ചായത്തിൽ ചേർക്കാവുന്നതാണ്. ഇങ്ങനെ ചേർക്കുമ്പോൾ പഞ്ചായത്തുകളിലേക്ക് നിശ്ചയിച്ചിട്ടുള്ള എണ്ണം നൂറിൽ കവിയാൻ പാടില്ലാത്തതാകുന്നു. ഏതെങ്കിലും കാരണവശാൽ ഏതെങ്കിലും പഞ്ചായത്തിൽ നൂറു പേർ കവിഞ്ഞാൽ കവിയുന്നത്രയും എണ്ണം ആ ജില്ലയിൽ മറ്റുപഞ്ചായത്തിൽനിന്നും കുറവ് ചെയ്യേണ്ടതാണ്. ഒരു പഞ്ചായത്തിന് നൂറ് എന്നതോതിൽ ഒരു ജില്ലയിൽ മൊത്തം ഗുണഭോക്താക്കളുടെ എണ്ണം നിശ്ചയിക്കാവുന്നതാണ്.
2. ഗുണഭോക്താക്കളിൽ പത്തുശതമാനം പട്ടികജാതി/പട്ടികവർഗ്ഗക്കാരും മൂപ്പതു ശതമാനം സ്ത്രീകളുമായിരിക്കണം. ഈ വിഭാഗങ്ങളിൽപ്പെട്ട ഗുണഭോക്താക്കൾ വേണ്ടത്ര ലഭിക്കാതെ വരുന്ന സാഹചര്യത്തിൽ മറ്റു വിഭാഗങ്ങളിലുള്ളവരെ എടുക്കാം.
3. തെരഞ്ഞെടുക്കുന്ന പ്രവർത്തിയുടെ സ്വഭാവമനുസരിച്ച് 50 സെന്റ് ഭൂമിയെങ്കിലും കൈവശം വേണമെന്ന നിബന്ധനയിൽ അയവുവരുത്തി 5 സെന്റുവരെ ആക്കാം.

4. പദ്ധതിയിൽ ചേരുന്ന ആളുകൾ 1994 ജൂലൈ ഒന്നാം തീയതി ഇരുപത് വയസ്സ് പൂർത്തിയായവരും എന്നാൽ മുപ്പത്തഞ്ച് വയസ്സ് കഴിയാത്തവരുമായിരിക്കണം. പട്ടികജാതി/പട്ടികവർഗ്ഗക്കാർക്ക് 40 വയസ്സുവരെ ആകാം.
5. എല്ലാ വിഭാഗത്തിലുമുള്ള ഗുണഭോക്താക്കൾ നൂറുരൂപ രജിസ് ട്രേഷൻ 'ഫീസായിട്ട് നൽകേണ്ടതാണ്. ഈ തുക തിരിച്ച് നൽകുന്നതല്ല.
6. ഓരോ ഗുണഭോക്താവും ഒന്നിച്ചോ ഒരുവർഷത്തിനുള്ളിൽ 250 രൂപ വീതം നാലു ഗഡുക്കളായോ ആയിരം രൂപ നൽകേണ്ടതാണ്. പട്ടികജാതി/പട്ടികവർഗ്ഗക്കാർ ഈ തുക അടയ് കേണ്ട. ഏതെങ്കിലും ഗുണഭോക്താവ് സ്വമേധയാ എന്നെങ്കിലും വിട്ടുപോവുകയാണെങ്കിൽ അടച്ച 1000 രൂപ മടക്കിക്കൊടു ക്കുന്നതാണ്. പലിശയില്ല.
7. ഗുണഭോക്താവിന് 60 വയസ്സ് തികയുമ്പോൾ 30,000 രൂപ മുതൽ 60,000 രൂപവരെ ഗ്രാറ്റുറ്റി നൽകുന്നതാണ്. 60 വയസ്സു മുതൽ മരണംവരെ പ്രതിമാസം 1000 രൂപ നിരക്കിൽ പെൻഷനും നൽകും. ഇത് രണ്ടും കൂടാതെ മരണശേഷം നോമിനിക്ക് ഒരു ലക്ഷം രൂപയും നൽകും.
8. പദ്ധതിയിൽചേർന്ന് 1000 രൂപ അടച്ചശേഷം ശാരീരികമായോ മാനസികമായോ പൂർണ്ണ അവശതമൂലം കാര്യക്ഷമവൃത്തി തുടരാൻ സാധിക്കാതെ വന്നാൽ പ്രതിമാസം 200 രൂപ മുതൽ 750 രൂപവരെ ആജീവനാന്ത പെൻഷൻ നൽകുന്നതാണ്.
9. പദ്ധതിയിൽ ചേർന്നശേഷം 60 വയസ്സിന് മുമ്പ് മരണം സംഭവിച്ചാൽ ഗുണഭോക്താവിന്റെ നോമിനിക്ക് 25000 രൂപ മുതൽ ഒരു ലക്ഷം രൂപ വരെ മരണാനന്തര സഹായമായി നൽകും.

10. ഗുണഭോക്താവിന്റെ ഭർത്താവ്/ഭാര്യ; മകൻ/മകൾ; അച്ഛൻ/അമ്മ; സഹോദരൻ/സഹോദരി എന്നിവരെ മാത്രമേ നോമിനിയോ/നോമിനികളായോ അംഗീകരിക്കുകയുള്ളൂ.

പദ്ധതിചെലവ് 1994-95 ബഡ്ജറ്റിൽ "2401-800-78 പ്ലാൻ" എന്ന ശീർഷകത്തിൽ നിന്നും വഹിക്കേണ്ടതാണ്.

ഗവർണ്ണറുടെ ഉത്തരവിൻപ്രകാരം

എം.എസ്. ജോസഫ്

കാർഷികോൽപ്പാദന കമ്മീഷണർ

1. കൃഷി വകുപ്പ് ഡയറക്ടർ
2. ജില്ലാട്രഷറി ഓഫീസർ, തിരുവനന്തപുരം
3. അക്കൗണ്ടൻ്റ് ജനറൽ (അക്കൗണ്ട്സ്/ആഡിറ്റ്)
4. ധനകാര്യവകുപ്പ്
5. ആസൂത്രണവകുപ്പ്
6. പൊതുഭരണ (എസ്.സി) വകുപ്പ്





**കേരള സർക്കാർ**  
**സംഗ്രഹം**

കൃഷി വകുപ്പ് - കാർഷിക മേഖലയിൽ ഒരു ലക്ഷം യുവജനങ്ങൾക്കായുള്ള പ്രത്യേക തൊഴിൽദാന പദ്ധതി - പദ്ധതിയിൽ അംഗമായിരിക്കേ ശാരീരികവും, മാനസികവുമായി പൂർണ്ണ അവശത അനുഭവിക്കുന്നവർക്ക് 25,000/- രൂപ ഒറ്റത്തവണ നൽകി തീർപ്പു കൽപ്പിക്കുന്നതിന് കൃഷി ഡയറക്ടറെ അധികാരപ്പെടുത്തി ഉത്തരവ് പുറപ്പെടുവിക്കുന്നു.

**കൃഷി (ആസൂത്രണം - ബി) വകുപ്പ്**

സ.ഉ.(എം.എസ്) 87/2014/കൃഷി തീയതി, തിരുവനന്തപുരം, 16.04.2014

- പരാമർശം:-
- (1) 30.03.1994-ലെ ജി.ഒ(എം.എസ്) 122/94/കൃഷി നമ്പർ സർക്കാർ ഉത്തരവ്.
  - (2) 18.11.1994-ലെ ജി.ഒ(എം.എസ്) 406/94/കൃഷി നമ്പർ സർക്കാർ ഉത്തരവ്.
  - (3) 13.10.1995 ലെ ജി.ഒ.(ആർ.റ്റി)1436/95/കൃഷി നമ്പർ സർക്കാർ ഉത്തരവ്.
  - (4) 25.08.2005-ലെ ജി.ഒ(എം.എസ്) 123/10/കൃഷി നമ്പർ സർക്കാർ ഉത്തരവ്.
  - (5) 14.10.2010 ലെ ജി.ഒ(എം.എസ്) 272/10/കൃഷി നമ്പർ സർക്കാർ ഉത്തരവ്.
  - (6) 15.05.2013 ലെ ജി.ഒ(എം.എസ്) 159/2013/കൃഷി നമ്പർ സർക്കാർ ഉത്തരവ്.
  - (7) കൃഷി വകുപ്പ് ഡയറക്ടറുടെ 14.06.2013-ലെ ടി.കെ.(2) 42095/2008 നമ്പർ കത്ത്.

**ഉത്തരവ്**

ഒരു ലക്ഷം യുവജനങ്ങൾക്ക് കാർഷിക മേഖലയിൽ പ്രത്യേക തൊഴിൽദാന പദ്ധതിക്ക് പരാമർശം ഒന്നു പ്രകാരം ഭരണാനുമതി നൽകുകയുണ്ടായി. പദ്ധതി നടത്തിപ്പ് സംബന്ധിച്ച മാർഗ്ഗ രേഖകൾ പുറപ്പെടുവിച്ചു കൊണ്ട് പരാമർശം രണ്ടു പ്രകാരവും ആനുകൂല്യങ്ങളുടെ നിരക്ക് നിർണ്ണയിച്ചു കൊണ്ട് പരാമർശം മൂന്നു പ്രകാരവും ഉത്തരവായിട്ടുണ്ട്. പ്രസ്തുത സർക്കാർ ഉത്തരവുകളിൽ പ്രതിപാദിച്ച പ്രകാരം പദ്ധതി നടപ്പിലാക്കുക പ്രായോഗികമല്ല എന്ന് ബോധ്യമായതിന്റെ അടിസ്ഥാനത്തിൽ പരാമർശം നാല് പ്രകാരം പദ്ധതി ഭേദഗതി ചെയ്യുകയുണ്ടായി.

2). പദ്ധതിയിൽ അംഗമായിരിക്കേ മരണമടയുന്നവരുടെ ആശ്രിതർക്കുള്ള ധനസഹായമായി 25,000/- രൂപ നൽകിവരുന്നു. ഈ പദ്ധതിയിൽ നിന്ന് ഒഴിവാക്കപ്പെടുന്ന അംഗങ്ങൾ, പദ്ധതിയിൽ നിന്ന് സ്വമേധയാ വിട്ടു പാകുന്നവർ എന്നിവർക്ക് 7,500/-രൂപ വീതം ധനസഹായം അനുവദിച്ചു നൽകാനും പരാമർശം (6) പ്രകാരം ഉത്തരവായിട്ടുണ്ട്.



3) ഒരു ലക്ഷം യുവജനങ്ങൾക്കുള്ള പ്രത്യേക തൊഴിൽദാന പദ്ധതിയിൽ അംഗമായിരിക്കേ ശാരീരികവും, മാനസികവുമായി പൂർണ്ണ അവശത സംഭവിച്ചവർക്ക് ഒറ്റത്തവണ 25,000/- രൂപ ആനുകൂല്യം അനുവദിച്ചു ഉത്തരവാകണമെന്ന് പരാമർശം ഏഴ് പ്രകാരം കൃഷി ഡയറക്ടർ ശുപാർശ ചെയ്തിരുന്നു.


4). സർക്കാർ ഇക്കാര്യം വിശദമായി പരിശോധിച്ചു. കാർഷിക മേഖലയിൽ ഒരു ലക്ഷം യുവജനങ്ങൾക്കായുള്ള പ്രത്യേക തൊഴിൽദാന പദ്ധതിയിൽ അംഗമായിരിക്കേ ശാരീരികവും, മാനസികവുമായി പൂർണ്ണ അവശത സംഭവിച്ചവർക്ക് 25,000/- രൂപ ഒറ്റത്തവണ ആനുകൂല്യം നൽകി തീർപ്പു കൽപ്പിക്കുന്നതിന് കൃഷി ഡയറക്ടറെ അധികാരപ്പെടുത്തി ഉത്തരവ് പുറപ്പെടുവിക്കുന്നു.


5). പ്രസ്തുത ചെലവ് ഒരു ലക്ഷം യുവജനങ്ങൾക്കായുള്ള പ്രത്യേക തൊഴിൽദാനപദ്ധതി നടത്തിപ്പിനായി ആരംഭിച്ച കൃഷി ഡയറക്ടറുടെ പേരിലുള്ള 12543-ാം നമ്പർ ടി.എസ്.ബി. അക്കൗണ്ടിൽ നിന്നും വഹിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം )  
കെ.ആർ.ജ്യോതിലാൽ,  
സെക്രട്ടറി.

- ✓ ഡയറക്ടർ, കൃഷിവകുപ്പ്, തിരുവനന്തപുരം.
- ✓ അക്കൗണ്ടന്റ് ജനറൽ, (എ & ഇ/ഓഡിറ്റ്), തിരുവനന്തപുരം.
- ✓ എല്ലാ പ്രിൻസിപ്പൽ കൃഷി ഓഫീസർമാർക്കും.
- ✓ ട്രഷറി ഡയറക്ടർ, തിരുവനന്തപുരം.
- ✓ ധനകാര്യ വകുപ്പ്. (109143/ അഗ്രി.വിങ്.ബി1/13/ധന തീയതി 06.03.2014)
- ആസൂത്രണ സാമ്പത്തിക കാര്യ (എ) വകുപ്പ്.
- ഇൻഫർമേഷൻ ആന്റ് പബ്ലിക് റിലേഷൻസ് വകുപ്പ് (ഗവൺമെന്റ് വെബ്സൈറ്റിൽ പ്രസിദ്ധീകരിക്കുന്നതിലേയ്ക്കായി )
- കൃഷി (കൃഷി) വകുപ്പ്
- (കരുതൽ ഫയൽ/ഓഫീസ് കോപ്പി).

B

  
16/4/14  
H. S. P. M.

ഉത്തരവിൻപ്രകാരം  
  
സെക്ഷൻ ഓഫീസർ.



**കേരള സർക്കാർ  
സംഗ്രഹം**

ക്യാഷി വകുപ്പ് - കാർഷിക മേഖലയിൽ ഒരു ലക്ഷം യുവജനങ്ങൾക്കായുള്ള പ്രത്യേക തൊഴിൽദാന പദ്ധതി - പദ്ധതിയിൽ നിന്നും ഒഴിവാക്കപ്പെടുന്ന അംഗങ്ങൾക്ക് 7,500/- രൂപ നിരക്കിൽ ധനസഹായം അനുവദിച്ചു നൽകാനും പുതുക്കിയ നിരക്കിന് മുൻകാല പ്രാബല്യം ഉണ്ടായിരിക്കുന്നതല്ല എന്ന വ്യവസ്ഥയോടെ ക്യാഷി ഡയറക്ടറെ അധികാരപ്പെടുത്തി ഉത്തരവ് പുറപ്പെടുവിക്കുന്നു.

**ക്യാഷി (ആസൂത്രണം - ബി) വകുപ്പ്**

സ.ഉ.(എം.എസ്) 159/2013/ക്യാഷി തീയതി, തിരുവനന്തപുരം, 15.05.2013

- പരാമർശം:-
- (1) സ.ഉ (എം.എസ്) 272/2010/ക്യാഷി തീയതി 14.10.2010
  - (2) ക്യാഷി വകുപ്പ് ഡയറക്ടറുടെ 20/03/2012-ലെ റ്റി.കെ.(1)42935/11 നമ്പർ കത്ത്.

**ഉത്തരവ്**

ഒരു ലക്ഷം യുവജനങ്ങൾക്ക് കാർഷിക മേഖലയിൽ പ്രത്യേക തൊഴിൽദാന പദ്ധതിയിൽ നിന്നും സ്വമേധയാ വിട്ടുപോകുന്നവർക്കും കാർഷികേതര തൊഴിലുകളിൽ ഏർപ്പെട്ട് കാർഷിക വൃത്തിയിൽ നിന്നും വിട്ടു നിൽക്കുന്നതിനാൽ പദ്ധതിയിൽ നിന്നും ഒഴിവാക്കപ്പെടുന്നവർക്കും 5,000/-രൂപ നിരക്കിൽ ധന സഹായം നൽകി ഒഴിവാക്കുന്നത് ഉൾപ്പെടെയുള്ള ഭേദഗതികളോടെ പദ്ധതി നടപ്പിലാക്കാൻ പരാമർശം ഒന്ന് പ്രകാരം ഉത്തരവായിട്ടുണ്ട്.

2) പ്രത്യേക തൊഴിൽദാന പദ്ധതിയിൽ 1100/ രൂപ വീതം അടച്ച് 1995 മുതൽ അംഗങ്ങളായി തുടരുന്നവർക്ക് പദ്ധതിയിൽ നിന്നും പിരിഞ്ഞു പോകുമ്പോൾ നിക്ഷേപിച്ച തുകയുടെ ന്യായമായ ഒരു വിഹിതം അംഗങ്ങൾക്ക് നൽകാവുന്നതാണ്. 6 വർഷം മുൻപ് നിശ്ചയിച്ച 5,000/- രൂപ അപര്യാപ്തമാണെന്നും ഇനിയും പദ്ധതിയിൽ നിന്നും സ്വമേധയാ വിട്ടുപോകുന്നവർക്കും പദ്ധതിയിൽ ചേർന്നതിനുശേഷം മറ്റു തൊഴിലുകളിൽ ഏർപ്പെട്ടവർക്കും 7,500/-രൂപ നൽകുന്നതിന് അധികാരം നൽകിക്കൊണ്ടുള്ള സർക്കാർ ഉത്തരവുണ്ടാകണമെന്ന് പരാമർശം രണ്ട് പ്രകാരം ക്യാഷി ഡയറക്ടർ അപേക്ഷിച്ചിരിക്കുന്നു.


3) സർക്കാർ ഇക്കാര്യം വിശദമായി പരിശോധിച്ചു ഒരു ലക്ഷം യുവകർഷകർക്കായ പ്രത്യേക തൊഴിൽദാനപദ്ധതിയിൽ തുടരാൻ താല്പര്യമില്ലാത്തതിനാൽ ഒഴിവാക്കപ്പെട്ട അംഗങ്ങൾ. കാർഷികേതര വൃത്തിയിൽ ഏർപ്പെട്ട പദ്ധതിയിൽ നിന്നും വിട്ടു നിൽക്കുന്നതിന് ഒഴിവാക്കപ്പെടുന്ന അംഗങ്ങൾ. പദ്ധതിയിൽ നിന്നും സ്വമേധയാ വിട്ടുപോകുന്നവർ എന്നിവർ 7,500/- രൂപ (രൂപ ഏഴായിരത്തി അഞ്ഞൂറ് മാത്രം) വീതം ധനസഹായം അനുവദിക്കാനും പുതുക്കിയ നിരക്കിന് മുൻകാല പ്രാബല്യം ഉണ്ടായിരിക്കുന്നതല്ല വ്യവസ്ഥയോടെ കൃഷി വകുപ്പ് ഡയറക്ടർക്ക് അധികാരം നൽകി ഉത്തരവ് പുറപ്പെടുവിക്കും.

4) പ്രസ്തുത ചെലവ് ഒരു ലക്ഷം യുവജനങ്ങൾക്കായുള്ള പ്രത്യേക തൊഴിൽദാനപദ്ധതിയിൽ നടത്തിപ്പിനായി ആരംഭിച്ച കൃഷി ഡയറക്ടറുടെ പേരിലുള്ള 12543-ാം നമ്പർ ടി.എൻ. അക്കൗണ്ടിൽ നിന്നും വഹിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)  
 കെ.ആർ. ജ്യോതിലാൽ  
 സെക്രട്ടറി

ഡയറക്ടർ, കൃഷിവകുപ്പ്, തിരുവനന്തപുരം.  
 അക്കൗണ്ടന്റ് ജനറൽ, (എ & ഇ/ഓഡിറ്റ്), തിരുവനന്തപുരം.  
 എല്ലാ പ്രിൻസിപ്പൽ കൃഷി ഓഫീസർമാർക്കും.  
 ജില്ലാ ട്രഷറി ഓഫീസർ  
 ധനകാര്യ വകുപ്പ് ( 109795/ഡബ്ല്യു.ബി/12/ധന)  
 ആസൂത്രണ സാമ്പത്തിക കാര്യ (എ) വകുപ്പ് (18649/എ1/12/പ്ലാനിംഗ്)  
 ഇൻഫർമേഷൻ ആന്റ് പബ്ലിക് റിലേഷൻസ് വകുപ്പ് (ഗവൺമെന്റ് വെബ്സൈറ്റിൽ പ്രസിദ്ധീകരിക്കുന്നതിലേയ്ക്കായി )  
 കൃഷി (കൃഷി) വകുപ്പ്  
 (കരുതൽ ഫയൽ/ഓഫീസ് കോപ്പി).

✶

ഉത്തരവിൻ്റെ  
  
 സെക്ഷൻ 63